

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 30-10-2025

Morning: 7.45 TO 7.55

Day : THURSDAY

National News

નમસ્કાર, આકાશવાણી (ઓપનિંગ ટ્યુન)

સમાચાર પ્રવેશ અડિએચા વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદી આજથી બે દિવસ ગુજરાતના પ્રવાસે
- 2) પ્રધાનમંત્રીએ કહ્યું , ભારતીય બંદરોએ આ વર્ષે અત્યાર સુધી સૌથી વધુ વેપારનો નવો વિક્રમ બનાવ્યો
- 3) સરકાર આજે નવી દિલ્હીમાં આદર્શ યુવા ગ્રામ સભા પહેલનો શુભારંભ કરશે
- 4) આંધ્રપ્રદેશમાં ચક્રવાત મોન્થા આવતાં તેલંગાણાના અનેક વિસ્તારમાં ભારે વરસાદ
- 5) ICC મહિલા એક દિવસીય ક્રિકેટ વિશ્વકપની બીજી સેમિફાઈનલ મેચ આજે ભારત અને ઓસ્ટ્રેલિયા વચ્ચે રમાશે

\*\*\*\*\*

(સમાચારને અંતે - આકાશવાણી પરથી સમાચાર પૂરા થયા)

(હવે પછી આપ એક વાગીને વીસ મિનિટે રાષ્ટ્રીય સમાચાર સાંભળી શકશો.)

## PM GUJARAT VISIT

પ્રધાનમંત્રી નરેન્દ્ર મોદી આજથી ગુજરાતની બે દિવસની મુલાકાતે આવશે. શ્રી મોદી સાંજે એકતાનગરમાં એક હજાર 140 કરોડ રૂપિયાથી વધુના વિકાસ કાર્યોનું લોકાર્પણ અને ખાતમુહૂર્ત કરશે. તેમજ 25 ઇલેક્ટ્રિક બસને લીલીઝંડી આપી પ્રસ્થાન કરાવશે. આવતીકાલે તેઓ લોહપુરુષ સરદાર વલ્લભભાઈ પટેલની 150મી જન્મજયંતિની ઉજવણી નિમિત્તે સ્ટેચ્યુ ઓફ યુનિટી ખાતે સરદાર પટેલને પુષ્પાંજલિ અર્પણ કરશે , અને રાષ્ટ્રીય એકતા દિવસની ઉજવણીમાં ભાગ લેશે. ત્યારબાદ , શ્રી મોદી આરંભ 7.0 અંતર્ગત 100માં કોમન ફાઉન્ડેશન કોર્સના અધિકારી તાલીમાર્થીઓ સાથે સંવાદ કરશે.

આજે સાંજે શરૂ થઈ રહેલા વિવિધ વિકાસકાર્યો થકી એકતાનગર પરિસરમાં ઇકો-ટૂરિઝમ , હરિત પરિવહન, આધુનિક માળખાકીય સુવિધા અને આદિવાસી વિકાસને પ્રોત્સાહન મળશે. વધુ માહિતી અમારાં સંવાદદાતા પાસેથી.

(VIC- APARNA KHUNT)

(...આજે ઉદ્ઘાટન થનારા પ્રોજેક્ટ્સમાં રાજપીપળામાં બિરસા મુંડા આદિવાસી યુનિવર્સિટીનો શુભારંભ ; ગરુડેશ્વરમાં હોસ્પિટાલિટી ડિસ્ટ્રિક્ટના પ્રથમ તબક્કાનું લોકાર્પણ , વામન વૃક્ષ વાટિકા; સાતપુડા પ્રોટેક્શન વોલ ; ઇ-બસ ચાર્જિંગ ડેપો , નર્મદા ઘાટ વિસ્તાર ; કૌશલ્યા પથના લોકાર્પણ સહિતના પ્રોજેક્ટ્સ સામેલ છે. આ ઉપરાંત, પ્રધાનમંત્રી 367 કરોડ રૂપિયાના ખર્ચે તૈયાર થનાર ભારતના રજવાડાઓના સંગ્રહાલય ; સહિત વીર બાલક ઉદ્યાન ; રમતગમત સંકુલ; વર્ષા વન પ્રોજેક્ટ; શૂલપાણેશ્વર ઘાટ નજીક જેટી વિકાસ ; સ્ટેચ્યુ ઓફ યુનિટી ખાતે ટ્રાવલેટર્સ સહિત વિભિન્ન પ્રોજેક્ટ્સનો શિલાન્યાસ પણ કરશે. આ કાર્યક્રમ દરમિયાન , પ્રધાનમંત્રી સરદાર પટેલની 150મી જન્મજયંતિ નિમિત્તે એક ખાસ સ્મારક સિક્કાનું અને ટપાલ ટિકિટનું પણ અનાવરણ કરશે. આવતીકાલે શ્રી મોદી એકતા દિવસની ઉજવણી અંતર્ગત એકતા દિવસની પ્રતિજ્ઞા લેવડાવશે અને એકતા દિવસ પરેડનું નિરીક્ષણ કરશે.આ વખતે યોજનારી એકતા દિવસ પરેડમાં બી એસ એફ, સી આઈ સે એફ આઈ ટી બી પી સહિતના સુરક્ષા દળો ઉપરાંત નવ રાજ્યો પણ ભાગ લેશે રાજ્યોની સિદ્ધિઓ દર્શાવતા 10 ટેબલોઝ રજૂ કરાશે

અપર્ણા ખુંટ//આકાશવાણી સમાચાર //અમદાવાદ

## MARITIME WEEK PM

પ્રધાનમંત્રી નરેન્દ્ર મોદીએ ભારતના દરિયાઈ ક્ષેત્રને મજબૂત કરવા બે લાખ કરોડ રૂપિયાથી વધુની સાર્થક પહેલનો પ્રારંભ કરાવ્યો. ગઈકાલે મુંબઈમાં ભારત સમુદ્રી સપ્તાહ 2025 હેઠળ યોજાયેલા સંમેલનને સંબોધતાં શ્રી મોદીએ કહ્યું , ભારત જહાજ નિર્માણમાં નવી ઊંચાઈ સુધી પહોંચવાનો પ્રયાસ કરી રહ્યું છે. આજે ભારતીય બંદરો વિશ્વના સૌથી કાર્યક્ષમ બંદરોમાં આવે છે. તેમણે કહ્યું , ભારતીય બંદરોએ આ વર્ષે અત્યાર સુધી સૌથી વધુ વેપારનો નવો વિક્રમ બનાવ્યો છે.

(BYTE: PM NARENDRA MODI)

શ્રી મોદીએ કહ્યું , ભારત દરિયાઈ ક્ષેત્ર ખૂબ જ ઝડપથી આગળ વધી રહ્યું છે અને તે ભારતના જહાજ ક્ષેત્રમાં કામ કરવા તથા તેને વધારવાનો યોગ્ય સમય છે.

.....

## MYGS LAUNCH

સરકાર આજે નવી દિલ્હીમાં આદર્શ યુવા ગ્રામ સભા – MYGS પહેલનો શુભારંભ કરશે. આ કાર્યક્રમ દરમિયાન MYGS પર એક તાલીમ માળખા અને MYGS પોર્ટલનું પણ અનાવરણ કરાશે. પંચાયતીરાજ મંત્રાલયે એક નિવેદનમાં જણાવ્યું , આ પહેલનો ઉદ્દેશ લોકભાગીદારીને મજબૂત કરવી અને વિદ્યાર્થીઓને ગ્રામસભા સત્રોમાં સામેલ કરીને સહભાગી વહીવટી તંત્રને પ્રોત્સાહન આપવાનો છે. મંત્રાલયે વધુમાં જણાવ્યું, દેશભરની એક હજારથી વધુ શાળામાં આ પહેલની શરૂઆત કરાશે.

કેન્દ્રીય પંચાયતીરાજ રાજ્યમંત્રી પ્રોફેસર સત્યપાલ-સિંહ બઘેલ અને આદિવાસી બાબતોના રાજ્યમંત્રી દુર્ગાદાસ ઉઈકે આ કાર્યક્રમમાં ઉપસ્થિત રહેશે. આ પહેલ પંચાયતીરાજ મંત્રાલય, શિક્ષણ મંત્રાલય અને આદિવાસી બાબતોના મંત્રાલયનો એક સંયુક્ત પ્રયાસ છે.

.....

## TELANGANA RAIN

આંધ્રપ્રદેશમાં ચક્રવાત મોન્થા આવ્યા બાદ તેલંગાણાના અનેક વિસ્તારમાં ભારે વરસાદ થયો. વારંગલ , હનુમાકોન્ડા , જન્ગો, મહેબૂબા-બાદ, કરીમનગર, સિદ્દીપેટ અને ખમ્મમ ખાતે એક દિવસમાં આઠ ઇંચ જેટલો વરસાદ નોંધાયો. હનુમાકોન્ડાના ભીમદેવ-રાપલેમાં આજે સવારે પાંચ વાગ્યા સુધી સૌથી વધુ 16 ઇંચથી વધારે વરસાદ થયો. હૈદરાબાદમાં પણ ગઈકાલે આખો દિવસ સતત વરસાદ થતો રહ્યો.

હવામાન વિભાગે વારંગલ , યાદાદ્રી ભુવનગિરિ , સિદ્દિપેટ, યાદ્રાદી ભુવનગિરિ , રાજન્ના સિરસિલા સહિત આઠ જિલ્લા માટે ઘોઘમાર વરસાદની લાલ ચેતવણી અપાઈ છે. આજે 12થી વધુ જિલ્લામાં પૂરની પણ ચેતવણી છે. રાહત અને બચાવ કાર્ય માટે રાષ્ટ્રીય આપત્તિ પ્રતિભાવ દળની ટુકડી તહેનાત કરવામાં આવી છે.

તેલંગાણાના મુખ્યમંત્રી રેવન્ત રેડ્ડીએ અધિકારીઓને ભારે વરસાદથી પાણીમાં ડૂબી ગયેલા બ્રિજ અને કોઝ-વે પર વાહનવ્યવહાર રોકવા નિર્દેશ આપ્યો છે. પોલીસ અને અધિકારીઓને પાણીમાં ડૂબી ગયેલા બ્રિજ પાસે આડશ રાખવા અને તેની પર નજર રાખવા જણાવાયું છે.

.....

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો .  
આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત  
પર પણ સાંભળી શકશો . વધુ સમાચાર માટે અમારી વેબસાઇટ  
[newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર  
ABAD ને ફોલો કરશો.

(ગોળગ મ્યુઝિક)

. . . .

## **REV CYCLONE MONTHA**

ભીષણ ચક્રવાત તોફાન મોન્થા ગત રાત્રે મછલી-પટ્ટણમ અને કલિંગ-પટ્ટણમ વચ્ચે આંધ્રપ્રદેશ અને યમન કાંઠાને પાર કરી ગયું હતું. દરમિયાન 90-થી 100 કિલોમીટર પ્રતિ કલાકની ઝડપથી પવન ફૂંકાઈ રહ્યો છે.

.....

## WOMEN CRICKET

આંતર-રાષ્ટ્રીય ક્રિકેટ પરિષદ - ICC મહિલા એક દિવસીય ક્રિકેટ વિશ્વકપની બીજી સેમિફાઇનલ મેચ આજે ભારત અને ઓસ્ટ્રેલિયા વચ્ચે રમાશે. નવી મુંબઈના ડી. વાય. પાટીલ રમતગમત અકાદમીમાં ભારતીય સમય મુજબ આ મેચ બપોરે ત્રણ વાગ્યે શરૂ થશે. આકાશવાણી પર બપોરે અઢી વાગ્યાથી મેચ પૂર્ણ થવા સુધી અંગ્રેજી અને હિન્દી ભાષામાં મેચનું જીવંત પ્રસારણ કરાશે.

ગઈકાલે પહેલી સેમિફાઇનલમાં ઇંગ્લેન્ડને 125 રનથી હરાવી દક્ષિણ આફ્રિકા ફાઇનલમાં પહોંચ્યું છે. આસામમાં ગુવાહાટીના બરસાપારા ક્રિકેટ સ્ટેડિયમમાં ઇંગ્લેન્ડે ટોસ જીતીને પહેલા બોલિંગનો નિર્ણય કર્યો હતો. પહેલી બેટિંગ કરતાં દક્ષિણ આફ્રિકાએ નિર્ધારિત 50 ઓવરમાં સાત વિકેટ ગુમાવી 319 રન બનાવ્યા હતા. જવાબમાં ઇંગ્લેન્ડની ટીમ 42 ઓવર ત્રણ બોલમાં 194 રન જ બનાવી શકી હતી.

.....

## REV WRESTLING

બહેરીનની રાજધાની મનામા-માં ચાલી રહેલી એશિયન યુવા રમતોમાં ભારતીય પહેલવાન મોની અને જયવીર સિંહે ગઈકાલે કુશ્તીમાં ભવ્ય પ્રદર્શન કરીને સુવર્ણ ચંદ્રક જીત્યો છે. ઓકરાઓના 55 કિલો ફ્રી-સ્ટાઈલ વર્ગમાં જયવીર સિંહે સુવર્ણ ચંદ્રક માટેના મુકાબલામાં જાપાનના યામાતો કુરુસાવાને છ પોઈન્ટથી હરાવ્યા હતા. આ પહેલા સેમિ-ફાઈનલમાં જયવીર સિંહે કઝાખસ્તાનના ઇબ્રાહિમ યસ્કાક-બેકને પાંચ શૂન્યથી હરાવ્યા હતા.

બીજી તરફ, ઓકરીઓની 57 કિલો ફ્રી-સ્ટાઈલ ફાઈનલમાં મોનીએ ટેકનિકલ શ્રેષ્ઠતાના આધારે કિર્ગીસ્તાનનાં સેજિમ કુર્માન-બેકોવના ઝોલદોશ-બેકોવાને 10 શૂન્યથી હરાવી સુવર્ણ ચંદ્રક જીત્યો છે. આ પહેલાં તેમણે સેમિ-ફાઈનલમાં ચીનનાં ઝિયોઓહાન ઝૂ-ને આઠ શૂન્યથી હરાવ્યાં હતાં.

.....

## **GST REFORM AGRICULTURE**

કેન્દ્ર સરકાર દ્વારા ગત 22 સપ્ટેમ્બરે અનેક ક્ષેત્રમાં વસ્તુ અને સેવા કર - GST દરમાં ઘટાડા સાથે GST બચત ઉત્સવનો પ્રારંભ કરાયો હતો. તેનાથી સમગ્ર દેશના નાગરિકોને લાભ થયો છે.

.....

## અને હવે આજના અખબારોનાં મુખ્ય સમાચાર રજૂ કરે છે જયેશ વેગડા

ભારત અમેરિકા વેપાર કરાર, મોનથા વાવાઝોડું, ગઝમાં યુદ્ધ વિરામ ભંગ, રાજ્યમાં કમોસમી વરસાદથી ખેતીને નુકસાન, પ્રધાનમંત્રીની રાજ્ય મુલાકાત જેવા સમાચારો તમામ અખબારોએ પ્રકાશિત કર્યા છે.

મોદી સૌથી સુંદર દેખાતી વ્યક્તિ ટ્રમ્પે સર બદલ્યો આ મથાળા હેઠળ સંદેશે હેડલાઇન બનાવી છે, આ ઉપરાંત મોનથા ચક્રવાત અંગેના સમાચાર તસવીર સાથે પ્રથમ પાને છાપ્યા છે. તો 135નો ભોગ લેનારા ઝૂલતા પુલ દુર્ઘટનાના ત્રણ વર્ષ, કોઈને સજા નહીં ન્યાયની પ્રતિક્ષામાં ઝૂરતા સ્વજનો આ મથાળા સાથે સમાચાર છેલ્લા પાને છે.

ફૂલછાબે ગ્રીન એનર્જીમાં ભારતની હરિયાળી સિદ્ધિ આ સમાચારને હેડ લાઇન બનાવી છે, આ ઉપરાંત રાષ્ટ્રીય એકતા દિવસ ની ઉજવણી માટે મોદી આજથી બે દી ગુજરાત પ્રવાસે, સાત દિવસમાં થઈ જશે માવઠા નુકસાનીનો સર્વે, ટ્રમ્પના નિવેદન અમેરિકા ભારત વેપાર કરારની નજીક જેવા સમાચાર પ્રથમ પાને પ્રકાશિત કર્યા છે.

નવગુજરાત સમયે ભારત સાથે ટૂંકમાં વેપાર કરાર કરીશું US પ્રમુખ ટ્રમ્પ આ સમાચારને હેડ લાઇન બનાવી છે. મોનથા ચક્રવાત, ગજહમાં યુદ્ધવિરામ ભંગના સમાચાર પ્રથમ પાને છે ઉપરાંત રાષ્ટ્રપતિની રાફેલમાં ઉડાનના સમાચાર તસવીર સાથે છે.

દિવ્ય ભાસ્કરે પણ રાષ્ટ્રપતિની રાફેલમાં ઉડાનના સમાચાર તસવીર સાથે પ્રકાશિત કર્યા છે.

.....